

جس کی گفتار میں تھا نغمہ پیکار حیات

قرنہ میانوی

آج اس دور میں دشوار ہے تم کو جینا!
 موت جس دور میں ہے سرگرمیاں یارو
 آج اس دور میں شکوے ہیں خدا سے تم کو
 جس میں شدت سے ہے احساس بہاراں یارو
 تم ستم ہائے زمانہ کا گلہ کرتے ہو
 جب کہ مائل بکرم وقت کا ہر لمحہ ہے
 تم کو اس عہد میں حاصل ہے فقط ماتم زیست
 یعنی جس عہد کا ہر سانس حسین نغمہ ہے
 تم نے دیکھا نہیں شاید وہ زیاں کار سساں
 قابل دار تھے جس وقت تمام اہل وفا
 جب کہ تقدیس حرم راہ میں لٹ جاتی تھی
 چند قزاق بنے بیٹھے تھے جب راہ نما
 تم نے دیکھے نہیں شاید وہ ستم کے منظر
 جب کہ ہر لفظ پہ تفریر تھی پابندی تھی
 روشِ عام تھی گھنچیں کے قصیدے لکھنا
 غنچہ و گل کو سلنا ہی چمن بندی تھی
 ثبت تھی وقت کے ہونٹوں پہ جب اک مہر سکوت
 کون اشا تھا مگر شعلہ احساس لئے
 ہاں یہی پیکر اشار و جنوں تھا جس نے
 قوم کو فکر و عمل کے نئے اسلوب دیئے
 دیکھ اے گردش ایام یہی شخص ہے وہ
 جس کے الفاظ میں تھے کتنے ہی پرسوز اللہ
 جس کی گفتار میں تھا نغمہ پیکار حیات
 جس کی تقریر میں تھا شعلہ و شبنم کا رجاؤ